

पाण परमेश्वर (६३)

जाओ अमड़ि मिठी अ खे ब़ारुड़ी आहे पाण परमेश्वर।
जंहि जी महिमा अपार अपार ड़ी आहे पाण परमेश्वर॥

जग जीवनि खे सिक सेखारण संतु रूपु धरे आयो
ब़ालकु सुन्दर ज्ञान जो मन्दिर खिलंदो खिलंदो आयो
थियो अमड़ि हियें जो हार री आहे पाण परमेश्वर॥

राम लाल जी छठी सभागी ब़ालरूप साईं आयो
स्वामी आत्माराम प्रभू खुशी अ में राम चरितु पिये ग़ायो
नची चयो जयकार री आहे पाण परमेश्वर॥

सूफी कुल जो सत्य रतन थियो श्री खण्डि चंद्र सोभारो
सिया राम जे जस जो झंडो जग़ फहराइण वारो
कयो राधा नाम सुकार री आहे पाण परमेश्वर॥

ब़ाल रूप सां बाबल मिठिड़े दिनो अमां अखियुनि आराम
छाती अ लाए छोह सां जननी सदां जपे सतिनाम
अमां सुख देविलि सुकुमार री आहे पाण परमेश्वर॥

भाग़ भरी उहा भूमी प्यारा जिते जन्म वतो साईं
पर महा भाग्य बृज भूमि प्यारी जिते साईं रहियो सदाईं
युगल जो बहुगुण ब़ारु री आहे पाण परमेश्वर॥

गुप्त खजानो सुन्दर भगति जो साईं साहिब खोलियो
दरदीली दिल सां दिलबर खे गुणनि गलियुनि में ग़ोलियो

मुंहिजो दासनि जो दिलिदार री आहे पाण परमेश्वर॥

अमडि साई सनेह सरतर छाया आ सुखकारी
नाम रूप धाम लीला जी फूली तंहि में फुलवाडी
टिन्ही लोकनि तारण हारु री आहे पाण परमेश्वर॥